



കേരളസർവകലാശാല

നം.പി.ആർ.231/2020

പത്രക്കുറിപ്പ്

ഒന്നാംവർഷ ബിരുദ പ്രവേശനം 2020

സ്പെഷ്യൽ സപ്ലിമെന്ററി (6th) അലോട്ട്മെന്റ് പുതിയ രജിസ്ട്രേഷൻ, പ്രൊഫൈലിൽ തിരുത്തൽ, ഓപ്ഷൻ ചേർക്കൽ, ഫീസ് അടയ്ക്കാതെയോ കോളേജിൽ പ്രവേശനം നേടാതെയോ അലോട്ട്മെന്റ് നഷ്ടമായവർക്ക് അലോട്ട്മെന്റ് നടപടിയിലേക്ക് തിരികെ പ്രവേശനം, പുതിയതായി അനുവദിച്ച കോഴ്സുകളിലേക്കുള്ള പ്രവേശനം എന്നിവയ്ക്ക് അവസരം (നവംബർ 23 മുതൽ 29 വരെ)

കേരളസർവകലാശാല ഒന്നാം വർഷ ബിരുദ പ്രവേശനത്തിനായി ഇതുവരെയും രജിസ്റ്റർ ചെയ്യാത്തവർക്ക് പുതിയ രജിസ്ട്രേഷൻ ചെയ്യുന്നതിനും നിലവിൽ രജിസ്ട്രേഷൻ ചെയ്തവർക്ക് പ്രൊഫൈലിൽ തിരുത്തൽ വരുത്തുന്നതിനും ഓപ്ഷനുകളിൽ മാറ്റം വരുത്തുന്നതിനും സ്പെഷ്യൽ സപ്ലിമെന്ററി അലോട്ട്മെന്റിൽ അവസരം. നിശ്ചിത സമയത്തിനുള്ളിൽ ഫീസ് അടയ്ക്കാതെയോ കോളേജിൽ പ്രവേശനം നേടാതെയോ അലോട്ട്മെന്റിൽ നിന്നും പുറത്തായവർക്കും കോളേജിൽ പ്രവേശനം നേടിയ ശേഷം ടി.സി. വാങ്ങിയതിനാൽ അഡ്മിഷൻ നഷ്ടമായവർക്കും സ്പെഷ്യൽ സപ്ലിമെന്ററി അലോട്ട്മെന്റിൽ പങ്കെടുക്കാം. അതോടൊപ്പം പുതിയതായി അനുവദിച്ച കോഴ്സുകളിലേക്കുള്ള പ്രവേശനത്തിന് വേണ്ടി ഓൺലൈനായി അപേക്ഷിക്കുന്നതിനും അവസരം നൽകുന്നു. നവംബർ 23 മുതൽ 29 വരെ ഓൺലൈനായി അപേക്ഷകൾ സമർപ്പിക്കാം.

സ്പെഷ്യൽ സപ്ലിമെന്ററി അലോട്ട്മെന്റിൽ പങ്കെടുക്കാൻ താൽപ്പര്യമുള്ളവർ എല്ലാവരും പുതിയതായി ഓപ്ഷനുകൾ നൽകേണ്ടതാണ്. വിദ്യാർത്ഥികൾ മുൻപ് സമർപ്പിച്ച ഓപ്ഷനുകൾ ഒന്നും തന്നെ ഈ അലോട്ട്മെന്റിൽ പരിഗണിക്കുന്നതല്ല. നിലവിൽ ഏതെങ്കിലും കോളേജിൽ അഡ്മിഷൻ നേടിയവർക്കും ഇതുവരെയും അലോട്ട്മെന്റ് ലഭിക്കാത്തവർക്കും അലോട്ട്മെന്റ് നഷ്ടമായവർക്കും കോളേജിൽ ചേർന്ന ശേഷം ടി.സി. വാങ്ങിയതിനാൽ അഡ്മിഷൻ നഷ്ടപ്പെട്ടവർക്കും കോളേജിൽ നിന്നും ഡിഫക്ട് മെമ്മോ ലഭിച്ചതിനാൽ അഡ്മിഷൻ ലഭിക്കാതെ പോയവർക്കും പുതിയ ഓപ്ഷനുകൾ സമർപ്പിച്ച് അടുത്ത അലോട്ട്മെന്റിൽ പങ്കെടുക്കാവുന്നതാണ്. എല്ലാവിധ കാറ്റഗറി സീറ്റുകളിലേക്കും (General Merit/SEBC/SC/ST/EWS/TLM/Transgender/ഭിന്നശേഷി വിഭാഗങ്ങൾ ഉൾപ്പെടെ) പരിഗണിക്കപ്പെടാൻ താൽപ്പര്യപ്പെടുന്നവർ നിർബന്ധമായും പുതിയ ഓപ്ഷനുകൾ നൽകണം. പുതിയതായി ഓപ്ഷൻ സമർപ്പിക്കാത്ത ആരെയും യാതൊരും കാരണവശാലും സ്പെഷ്യൽ സപ്ലിമെന്ററി അലോട്ട്മെന്റിൽ പരിഗണിക്കുന്നതല്ല എന്ന കാര്യം പ്രത്യേകം ശ്രദ്ധിക്കുക.

കോളേജുകളിലെ ഓരോ കോഴ്സുകളുടേയും ഒഴിവുകളുടെ വിവരം വെബ്സൈറ്റിൽ പ്രസിദ്ധപ്പെടുത്തുന്നതാണ്. ഒഴിവുകൾ മനസിലാക്കിയ ശേഷം ഓപ്ഷനുകൾ നൽകാൻ ശ്രദ്ധിക്കുക. സൈറ്റിൽ നൽകിയിട്ടുള്ള ഒഴിവുകൾക്ക് പുറമെ, അലോട്ട്മെന്റ് നടക്കുമ്പോൾ ഹയർ ഓപ്ഷൻ ലഭിച്ച് മാറുന്നവരുടെ ഒഴിവുകളും (Arising Vacancies) ഈ അലോട്ട്മെന്റ് നട

പടിയിൽ തന്നെ നികത്തുന്നതായിരിക്കും എന്ന കാര്യം ശ്രദ്ധിക്കേണ്ടതാണ്. നിലവിൽ ഒഴിവ് കാണിച്ചിട്ടില്ലാത്ത കോഴ്സുകളിലും ഇപ്രകാരം Arising Vacancies ഉണ്ടാവാൻ സാധ്യതയുണ്ട് എന്ന കാര്യം ഓപ്ഷൻ സമർപ്പിക്കുമ്പോൾ വിദ്യാർത്ഥികൾ മനസിലാക്കിയിരിക്കണം. എല്ലാ വർക്കും പരമാവധി 15 ഓപ്ഷനുകളാണ് സമർപ്പിക്കാൻ സാധിക്കുന്നത്.

നിലവിൽ ഏതെങ്കിലും കോളേജിൽ അഡ്മിഷൻ എടുത്തവർ അവർക്ക് ലഭിച്ച അഡ്മിഷനിൽ തൃപ്തരാണെങ്കിൽ യാതൊരു കാരണവശാലും പുതിയ ഓപ്ഷൻ നൽകരുത്. ഓപ്ഷൻ നൽകി അലോട്ട്മെന്റ് ലഭിച്ചാൽ നിർബന്ധമായും പുതിയ അലോട്ട്മെന്റ് സ്വീകരിക്കേണ്ടതാണ്. മുൻ അഡ്മിഷൻ നിലനിർത്താൻ പിന്നീട് സാധിക്കുന്നതല്ല.

പുതിയ കോഴ്സുകളിലേക്ക് അപേക്ഷിക്കാം

സർവകലാശാലയോട് അഫിലിയേറ്റ് ചെയ്തിട്ടുള്ള 9 എയ്ഡഡ് കോളേജുകളിൽ പുതിയതായി അനുവദിച്ച ഇന്നോവേറ്റീവ് കോഴ്സുകളിലേക്കും 22 സ്വാശ്രയ കോളേജുകളിൽ പുതിയതായി അനുവദിച്ച മറ്റു കോഴ്സുകളിലേക്കും ഇതോടൊപ്പം ഓൺലൈനായി അപേക്ഷിക്കാവുന്നതാണ്. വിദ്യാർത്ഥികൾ അവരുടെ പ്രൊഫൈലിൽ നിന്നും ഓപ്ഷനുകൾ സമർപ്പിച്ചാൽ മതിയാകും. കോളേജുകളുടേയും അനുവദിച്ച കോഴ്സുകളുടേയും ലിസ്റ്റ് അഡ്മിഷൻ വെബ്സൈറ്റിൽ നൽകിയിട്ടുണ്ട്.

പുതിയ കോഴ്സുകളുടെ കമ്മ്യൂണിറ്റി ക്വാട്ട, സ്പോർട്സ് ക്വാട്ട സീറ്റുകളിലേക്കുള്ള പ്രവേശനത്തിനായുള്ള അപേക്ഷകൾ അതതു കോളേജുകളിൽ നവംബർ 29 ന് മുൻപായി നേരിട്ട് സമർപ്പിക്കേണ്ടതാണ്.

1. പുതിയ രജിസ്ട്രേഷൻ

ഓൺലൈൻ രജിസ്ട്രേഷൻ നടത്താത്തതിനാൽ അലോട്ട്മെന്റ് പ്രക്രിയയിൽ പങ്കെടുക്കാൻ കഴിയാതെ പോയവർക്ക് പുതിയ രജിസ്ട്രേഷൻ ചെയ്യാം. SAY പരീക്ഷ പാസ്സായി നിൽക്കുന്നവർക്കും ഈ അവസരം ഉപയോഗപ്പെടുത്താവുന്നതാണ്. (SAY പരീക്ഷ വിജയിച്ചവർ അപേക്ഷിക്കുമ്പോൾ അക്കാഡമിക് വിവരങ്ങൾ നൽകുന്ന പേജിൽ Number of Appearance എന്നത് കൃത്യമായി നൽകാൻ ശ്രദ്ധിക്കണം.) പ്രോസ്പെക്ടസ് വിശദമായ വായിച്ചതിനുശേഷം മാത്രം ഓൺലൈൻ രജിസ്ട്രേഷൻ ആരംഭിക്കുക.

നിലവിൽ ഓൺലൈൻ രജിസ്ട്രേഷൻ ചെയ്തവർ പുതിയതായി രജിസ്റ്റർ ചെയ്യേണ്ട ആവശ്യമില്ല. എന്നാൽ നിലവിൽ മാനേജ്മെന്റ് ക്വാട്ട രജിസ്ട്രേഷൻ മാത്രം നടത്തിയവർ അലോട്ട്മെന്റ് നടപടിയിൽ പങ്കെടുക്കാൻ ആഗ്രഹിക്കുന്നു എങ്കിൽ പുതിയ രജിസ്ട്രേഷൻ ചെയ്യേണ്ടതാണ്. കമ്മ്യൂണിറ്റി ക്വാട്ടയിൽ പുതിയ രജിസ്ട്രേഷൻ അനുവദിക്കുന്നതല്ല എന്ന കാര്യം ശ്രദ്ധിക്കുക. സ്പോർട്സ് ക്വാട്ടയിൽ അപേക്ഷിക്കുന്ന വിദ്യാർത്ഥികൾക്ക് സർട്ടിഫിക്കറ്റുകൾ സ്കാൻ ചെയ്ത് അപ്ലോഡ് ചെയ്യാൻ സാധിക്കും. എന്നാൽ നിലവിലെ റാങ്ക്ലിസ്റ്റിൽ ഉൾപ്പെട്ടവർ തീരുന്ന മുറയ്ക്ക് മാത്രമേ പുതിയ രജിസ്ട്രേഷൻ ചെയ്യുന്നവരെ സ്പോർട്സ് ക്വാട്ടയിലേക്ക് പരിഗണിക്കുകയുള്ളൂ. രജിസ്ട്രേഷൻ പൂർത്തിയായാൽ അപേക്ഷയുടെ പ്രിന്റൗട്ട് എടുത്ത് സൂക്ഷിക്കേണ്ടതാണ്.

2. പ്രൊഫൈലിൽ തിരുത്തൽ വരുത്താം

നിലവിൽ രജിസ്ട്രേഷൻ ചെയ്തവർക്ക് പ്രൊഫൈലിൽ തിരുത്തൽ വരുത്താം. ആപ്ലിക്കേഷൻ നമ്പർ, പാസ്‌വേർഡ് എന്നിവ നൽകി ലോഗിൻ ചെയ്ത ശേഷം Edit Profile എന്ന ടാബ് ഉപയോഗിച്ച് പ്രൊഫൈലിൽ നൽകിയിരിക്കുന്ന വിവരങ്ങളിൽ തിരുത്തൽ വരുത്താവുന്നതാണ്. Category, Caste, Religion, Sex, Whether Keralite, EWS, Special Weightage, റീവാല്യൂവേഷൻ പ്രകാരം കൂടിയ മാർക്ക്, ഓപ്ഷൻ വിവരങ്ങൾ എന്നിവയിൽ മാറ്റങ്ങൾ വരുത്താം. ഇവയ്ക്ക് സർവകലാശാലയിലേക്ക് അപേക്ഷ നൽകേണ്ടതില്ല. നിലവിൽ മേൽപറഞ്ഞ ഏതെങ്കിലും തിരുത്തലുകൾക്ക് വേണ്ടി സർവകലാശാലയിൽ അപേക്ഷ നൽകിയവർ അവരുടെ പ്രൊഫൈലിൽ നിന്നും സ്വമേധയാ തിരുത്തൽ വരുത്തേണ്ടതാണ്. പേര്, ജനനത്തീയതി, Differently Abled എന്നിവയിലെ തിരുത്തലുകൾക്ക് മാത്രം സർവകലാശാലയിലേക്ക് അപേക്ഷ നൽകുക. മറ്റു യാതൊരു തിരുത്തലുകളും സർവകലാശാലയിൽ നിന്നും ചെയ്യുന്നതല്ല. ഇ-മെയിൽ മുഖേനയോ നേരിട്ടോ തിരുത്തൽ അപേക്ഷ നൽകി കാത്തിരിക്കുന്നവർ ഇക്കാര്യം ശ്രദ്ധിക്കേണ്ടതാണ്. എന്നാൽ നിലവിൽ ഏതെങ്കിലും കോളേജിൽ അഡ്മിഷൻ എടുത്തവർക്ക് റീവാല്യൂവേഷൻ പ്രകാരം കൂടിയ മാർക്ക് മാത്രമേ തിരുത്താൻ സാധിക്കുകയുള്ളൂ. മറ്റുള്ള തിരുത്തലുകൾക്കായി സർവകലാശാലയെ ബന്ധപ്പെടുക. പ്രൊഫൈലിൽ തിരുത്തൽ വരുത്തുന്നവർ ഏറ്റവും പുതിയ പ്രൊഫൈൽ പ്രിന്റൗട്ട് എടുത്തു സൂക്ഷിക്കേണ്ടതാണ്.

പ്രൊഫൈലിലെ തെറ്റുകൾ കാരണം ഡിഫക്ട് മെമോ ലഭിച്ച് അലോട്ട്മെന്റ് നഷ്ടമായവർ പ്രൊഫൈലിൽ ആവശ്യമായ തിരുത്തലുകൾ വരുത്താൻ ഈ അവസരം ഉപയോഗിക്കേണ്ടതാണ്. അങ്ങനെയുള്ളവരും അടുത്ത അലോട്ട്മെന്റിൽ പരിഗണിക്കപ്പെടാൻ വേണ്ടി പുതിയ ഓപ്ഷനുകൾ നൽകേണ്ടതാണ് എന്ന കാര്യം ശ്രദ്ധിക്കുക.

പാസ്‌വേർഡ് നിർബന്ധമായും മാറ്റുക

ഓൺലൈൻ രജിസ്ട്രേഷൻ ചെയ്തിട്ടുള്ള എല്ലാവർക്കും ഡീഫാൾട്ട് ആയി ലഭിക്കുന്ന പാസ്‌വേർഡ് നിർബന്ധമായും മാറ്റം വരുത്തേണ്ടതാണ്. പ്രൊഫൈലിൽ മാറ്റങ്ങൾ വരുത്തുന്നതിനുള്ള അവസരം ഇപ്പോൾ നൽകുന്നതിനാൽ വിദ്യാർത്ഥിയുടെ അപേക്ഷ നമ്പറും ഡീഫാൾട്ട് പാസ്‌വേർഡും അറിയാവുന്ന ആർക്കും പ്രൊഫൈൽ ദുരുപയോഗം ചെയ്യാൻ സാധിക്കുന്നതാണ്. വിദ്യാർത്ഥിയുടെ അറിവോ സമ്മതമോ കൂടാതെയുള്ള മാറ്റങ്ങൾ അഡ്മിഷൻ നഷ്ടപ്പെടുന്നതിലേക്ക് വരെ നീങ്ങാൻ സാധ്യതയുള്ളതിനാൽ എല്ലാവരും പാസ്‌വേർഡ് നിർബന്ധമായും മാറ്റേണ്ടതാണ് എന്ന കാര്യം അറിയിക്കുന്നു. ഇതിനായി പ്രൊഫൈലിലെ password എന്ന ടാബ് ഉപയോഗപ്പെടുത്താം. ഇപ്രകാരം മാറ്റം വരുത്തുന്ന പാസ്‌വേർഡ് ഓർത്തു വയ്ക്കേണ്ടതും അത് വിദ്യാർത്ഥി മാത്രം കൈകാര്യം ചെയ്യേണ്ടതുമാണ്. പാസ്‌വേർഡ് മാറ്റം വരുത്താത്ത കാരണത്താൽ വിദ്യാർത്ഥിയുടെ അറിവോ സമ്മതമോ കൂടാതെ പ്രൊഫൈൽ ദുരുപയോഗം ചെയ്യപ്പെട്ടാൽ അപ്രകാരമുള്ള പരാതികൾ യാതൊരു കാരണവശാലും പരിഗണിക്കുന്നതല്ല.

മേൽ പറഞ്ഞ കാര്യങ്ങളായ പുതിയ രജിസ്ട്രേഷൻ പ്രൊഫൈലിലെ തിരുത്തലുകൾ, ഓപ്ഷനുകൾ ചേർക്കൽ എന്നിവയ്ക്കുള്ള അവസാന തീയതി നവംബർ 29. സ്പെഷ്യൽ സപ്ലിമെന്ററി (6th) അലോട്ട്മെന്റ് ഡിസംബർ 1 ന് വൈകിട്ട് പ്രസിദ്ധീകരിക്കും.

പ്രത്യേക കുറിപ്പ്: എല്ലാ എഡിഷനുകളിലും പ്രസിദ്ധീകരിക്കുന്നതിന്

കേരള സർവകലാശാല ഒന്നാം വർഷ ബിരുദപ്രവേശനം 2020 എയ്ഡഡ്, സെൽഫ് ഫിനാൻസ് കോളേജുകളിലെ പുതിയ കോഴ്സുകളിലേക്ക് അപേക്ഷിക്കാം.

കേരളസർവകലാശാല ഒന്നാം വർഷ ബിരുദപ്രവേശനം 2020 എയ്ഡഡ്, സെൽഫ് ഫിനാൻസ് കോളേജുകളിൽ പുതുതായി അനുവദിച്ച കോഴ്സുകളിലേക്ക് അപേക്ഷിക്കാം. കോഴ്സുകളുടെയും കോളേജുകളുടെയും വിവരങ്ങൾ ചുവടെ ചേർക്കുന്നു. അപേക്ഷ സമർപ്പിക്കേണ്ട അവസാന തീയതി നവംബർ 29.

Sl.No	Name of college	Course	Strength
1	St. Michael's College, Cherthala	BBA Logistics	50
2	Sree Narayana College, Kollam	BA English and Malayalam Literatures	50
3	St.Xavier's College, Thumba , Tvpm	BA English and Media Studies	50
4	St. John's College, Anchal P.O, Kollam	BCom Accounts and Data Science	50
5	Iqbal College, Peringammala, Tvpm	BA Economics and Media Studies	50
6	TKM College of Arts & Science, Kollam	BA Economics and Mathematics	50
7	Sree Ayyappa College, Thiruvandoor , Eramallikara, Alappuzha	BA English and Media Studies	50
8	Ayyankali Memorial Arts and Science College, Kuryottumala, Punalur, Kollam	BCom Accounts and Data Science	50
9	Mannaniya College of Arts & Science, Pangode, Kallara, Thiruvananthapuram	BA Economics and Media Studies	50
10	SDV College of Arts & Applied Sciences, Sanathanapuram P.O., Alappuzha	BBA	50
11	Sree Narayana Guru College of Advanced Studies, Cherthala	B.Sc Geography	30
12	Don Bosco College, Umayanalloor P.O, Kottiyam, Kollam	BSW	30
13	Sree Narayana Guru College of Advanced Studies, Sivagiri, Varkala	B.Sc Psychology	30
14	AJ College of Science & Technology, Thonnakkal, Thiruvananthapuram	BA Economics	50
15	Marian College of Arts and Science, Menamkulam, Kazhakuttom, Thiruvananthapuram	B.Sc Zoology	30

16	Mater Dei CMI College, Enathu P.O., Adoor (via), Pathanamthitta	B.Sc Psychology	30
17	Gregorian College of Advanced Studies, Alathara, Sreekariyam, Thiruvananthapuram	B.Sc Psychology	30
18	KVVS College of Science & Technology, Kaithaparambu P.O, Adoor, Pathanamthitta	B.Com Finance	50
19	Michaels Institute of Management Technology, Mayithara P.O., Cherthala	B.Com (Elective-Travel and Tourism)	50
20	Christ College, Kalluvettankuzhy, Vizhinjam	B.Com Finance	50
21	Saraswathi College of Arts & Science, Vilappil, Thiruvananthapuram	B.Sc Psychology	30
22	Emmanuel College, Vazhichal, Thiruvananthapuram	B.Com Commerce and Tax Procedure and Practice	50
23	Sree Narayana College of Technology, Vadakkevila P.O, Kollam	BA English Language and Literature	50
24	IMDR College of Advanced studies, Mylam, Cheriyaconni P.O., Thiruvananthapuram.	B.Com Insurance and Banking	50
25	Mar Thoma College of Science & Technology, Chadayamangalam P.O, Ayur, Kollam	B.Com Finance	50
26	Dr Palpu College of Arts & Science, Pangode, Puthussery	BA Political Science	50
27	National College, Manacaud, Tvpm	B.Sc Botany	30
28	College of Applied Science (IHRD), Mavelikara. P.O., Alappuzha	B.Sc Physics and Computer Application	30
29	CHMM College of Advanced Studies, Chavarcode, Varkala	BSW	30
30	White Memorial College of Arts and Science for Women	B.Sc Physics	30
31	Carmel College, Muhamma, Alappuzha	BA English Language and Literature	50

കൂടുതൽ വിവരങ്ങൾക്ക്: <https://admissions.keralauniversity.ac.in> എന്ന വെബ്സൈറ്റ് സന്ദർശിക്കുക.

പ്രത്യക കുറിപ്പ്: എല്ലാ എഡിഷനുകളിലും പ്രസിദ്ധീകരിക്കുന്നതിന്

ഒന്നാം വർഷ ബി.എഡ്. പ്രവേശനം 2020
പ്രിൻസിപ്പാൾമാരുടെ യോഗം നവംബർ 25 ന്

ഒന്നാം വർഷ ബി.എഡ്. പ്രവേശനവുമായി ബന്ധപ്പെട്ട് കേരളസർവകലാശാലയോട് അഫിലിയേറ്റ് ചെയ്തിട്ടുള്ള എല്ലാ ബി.എഡ്. കോളേജുകളിലെ പ്രിൻസിപ്പാൾമാരുടെയും, അഡ്മിഷൻ കോ-ഓർഡിനേറ്റർമാരുടെയും യോഗം നവംബർ 25 ന് 11 മണിക്ക് നടത്തുന്നതാ

ണ്. ഏതെങ്കിലും കാരണവശാൽ ഇ-മെയിൽ ലഭിക്കാതെ വന്നാൽ ഇതൊരറിയിപ്പായി കരുതി പ്രസ്തുത യോഗത്തിൽ കൃത്യ സമയത്ത് പങ്കെടുക്കണമെന്ന് അറിയിക്കുന്നു.

പ്രാക്ടീക്കൽ

യൂണിവേഴ്സിറ്റി കോളേജ് ഓഫ് എഞ്ചിനീയറിംഗ്, കാര്യവട്ടം 2018 സ്കീമിലെ കമ്പൈൻഡ് ഒന്നും രണ്ടും സെമസ്റ്റർ ബി.ടെക്. ഡിഗ്രി റെഗുലർ/ഇംപ്രൂവ്മെന്റ്/സപ്ലിമെന്ററി പരീക്ഷയുടെ (ഒക്ടോബർ 2020) ഭാഗമായുള്ള പ്രാക്ടീക്കൽ പരീക്ഷകൾ മെക്കാനിക്കൽ എഞ്ചിനീയറിംഗ് വർക്ക്ഷോപ്പ്, ഇലക്ട്രിക്കൽ ആന്റ് ഇലക്ട്രോണിക്സ് എഞ്ചിനീയറിംഗ് വർക്ക്ഷോപ്പ് എന്നിവ നവംബർ 24 മുതൽ ഡിസംബർ 2 വരെയുള്ള തീയതികളിൽ പ്രസ്തുത കോളേജിൽ വെച്ച് നടത്തുന്നതാണ്.

സൂക്ഷ്മപരിശോധന

എട്ടാം സെമസ്റ്റർ ബി.ടെക്.പാർട്ട് ടൈം റീസ്ട്രക്ച്ചേർഡ് നവംബർ 2019 (2008 & 2013 സ്കീം), ആറാം സെമസ്റ്റർ ബി.ടെക്.പാർട്ട് ടൈം റീസ്ട്രക്ച്ചേർഡ് മേയ് 2019 (2008 സ്കീം), എട്ടാം സെമസ്റ്റർ ബി.ടെക്. സപ്ലിമെന്ററി 2019 നവംബർ 2019 (2008 സ്കീം) എട്ടാം സെമസ്റ്റർ ബി.ടെക്.സപ്ലിമെന്ററി ആന്റ് യൂണിവേഴ്സിറ്റി കോളേജ് ഓഫ് എഞ്ചിനീയറിംഗ് കാര്യവട്ടം 2015 അഡ്മിഷൻ സപ്ലിമെന്ററി - നവംബർ 2019 (2013 സ്കീം) എന്നീ പരീക്ഷകളുടെ സൂക്ഷ്മ പരിശോധനയ്ക്ക് അപേക്ഷ സമർപ്പിച്ചിട്ടുള്ള വിദ്യാർത്ഥികൾ ഫോട്ടോ പതിച്ച ഐ.ഡി. കാർഡും ഹാൾടിക്കറ്റുമായി റീവാല്യൂവേഷൻ സെക്ഷനിൽ (ഇ.ജെ VII) നവംബർ 24, 25, 27 എന്നീ തീയതികളിൽ ഹാജരാകേണ്ടതാണ്.

2020 ജനുവരിയിൽ നടത്തിയ ഒന്നും രണ്ടും സെമസ്റ്റർ എം.എസ്.സി. കമ്പ്യൂട്ടർ സയൻസ് (വിദ്യാർത്ഥിവിദ്യാഭ്യാസം) പരീക്ഷകളുടെ സൂക്ഷ്മപരിശോധനയ്ക്ക് അപേക്ഷ സമർപ്പിച്ചിട്ടുള്ള വിദ്യാർത്ഥികൾ ഫോട്ടോ പതിച്ച ഐ.ഡി.കാർഡ്/ഹാൾടിക്കറ്റുമായി ഇ.ജെ III സെക്ഷനിൽ നവംബർ 25 മുതൽ ഡിസംബർ 3 വരെയുള്ള പ്രവൃത്തി ദിനങ്ങളിൽ ഹാജരാകേണ്ടതാണ്.

പരീക്ഷാഫലം

2020 ജനുവരിയിൽ നടത്തിയ ഒന്നും രണ്ടും സെമസ്റ്റർ ബി.എൽ.ഐ.സി (എസ്.ഡി.ഇ, 2018 അഡ്മിഷൻ - റെഗുലർ ആന്റ് 2017 അഡ്മിഷൻ - സപ്ലിമെന്ററി) പരീക്ഷാഫലം പ്രസിദ്ധീകരിച്ചു. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും ഡിസംബർ 4 വരെ അപേക്ഷിക്കാം. വിശദവിവരങ്ങൾ വെബ്സൈറ്റിൽ.

സീറ്റ് ഒഴിവ്

കേരളസർവകലാശാല കാര്യവട്ടം ക്യാമ്പസിൽ ഹിസ്റ്ററി പഠനവകുപ്പിൽ ഒന്നാം വർഷ എം.എ.ഹിസ്റ്ററി (സി.എസ്.എസ്.) 2020 - 21 പ്രോഗ്രാമിൽ എസ്.ടി. വിഭാഗത്തിൽ ഒരു സീറ്റ് ഒഴിവുണ്ട്. അർഹരായിട്ടുള്ളവർ അസൽ രേഖകളുമായി നവംബർ 24 ന് രാവിലെ 10 മണിക്ക് ഡിപ്പാർട്ട്മെന്റ് ഓഫീസിൽ ഹാജരാകേണ്ടതാണ്. വിശദവിവരങ്ങൾക്ക് 0471 - 2308839, 09446533386 എന്ന നമ്പറുകളിൽ ബന്ധപ്പെടുക.



പബ്ലിക് റിലേഷൻസ് ഓഫീസർ

തിരുവനന്തപുരം

23.11.2020

e-mail: ku.release@gmail.com website: www.keralauniversity.ac.in University information is available on
9188526671, 9188526675 , 9188526670, 9188526674